



914

भारत का राजपत्र
The Gazette of India
இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनुभाग 1

Part XV Section 1

பகுதி XV பிரிவு 1

प्रधिकार प्राकाशित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, सूक्वार, 26 ऐपरल 1996 / 1918 शक

New Delhi, Friday, 26th April 1996

புது தில்லி, 1996 ஆம் ஆண்டு ஏப்ரல் திங்கள் 26 ஆம் தேதி, வெள்ளிக்கிழமை

Ministry of Law, Justice and Company Affairs

(Law Department)

New Delhi, the 26th April 1996

சட்ட, நீதி மற்றும் நிறுவன அலுவல்கள் அமைச்சகம்

(சட்டத்துறை)

புது தில்லி, 26, ஏப்ரல் 1996

The translation in Tamil of the Destruction of Records Act, 1917 (5 of 1917), The Haj Committee Act, 1959 (51 of 1959), The National Highways Act, 1956 (48 of 1956), The Armed Forces (Emergency Duties) Act, 1947 (15 of 1947), The Copy Rights Act, 1957 (14 of 1957), The Muslim Women (Protection of Rights of Divorce) Act, 1986 (25 of 1986), The Bankers' Books Evidence Act, 1891 (18 of 1891), The Antiquities and Art Treasures Act, 1972 (52 of 1972), The Bonded Labour System (Abolition) Act, 1976 (19 of 1976), The Interest Act, 1978 (14 of 1978), The Disputed Elections (Prime Minister and Speaker) Act, 1977 (16 of 1977) are hereby Published under the authority of the President and shall be deemed to be the authorised translations thereof in Tamil under clause (a) of section 2 of the Authoritative Texts (Central Laws) Act, 1973 (50 of 1973).

பதிவணங்களை அழித்தல் சட்டம், 1917 (5/1917), ஹஜ் குழுச் சட்டம், 1959 (51/1959), தேசிய நெடுஞ்சாலைகள் சட்டம், 1956 (48/1956), ஆயுதப்படையினர் (நெருக்கடி நிலைக்கடமைகள்) சட்டம், 1947 (15/1947), பதிப்புரிமைச் சட்டம், 1957 (14/1957), முஸ்லிம் பெண்கள் (மணமுறிவு மீதான உரிமைகள் பாதுகாப்புச்) சட்டம், 1986 (25/1986), வங்கியர் கணக்குப் புத்தகங்கள் சாட்சியச் சட்டம், 1891 (18/1891), தொல்பொருள்கள் மற்றும் கலைக்கருவூலங்கள் சட்டம், 1972 (52/1972), கொத்தடிமை வேலைமுறை (ஒழிப்புச்) சட்டம், 1976 (19/1976), வட்டிச் சட்டம், 1978 (14/1978), மறுத்து வாதிடப்படும் (தலைமை அமைச்சர் மற்றும் பேரவைத்தலைவர்) தேர்தல்கள் சட்டம், 1977 (16/1977) ஆகியவற்றின் தமிழ் மொழிபெயர்ப்பு குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகார உறுதிபெற்ற வாசகங்கள் (மையச் சட்டங்கள்) சட்டம், 1973 (50/1973) இன் பிரிவு 2 இன் கூறு (அ) வின்படி இவையே தமிழில் அதிகார உறுதிபெற்ற வாசகங்களாகக் கொள்ளப்படுதல் வேண்டும்.

PRICE: Rs. 60.00

பதிவணங்களை அழித்தல் சட்டம், 1917

(சட்ட எண் 5/1917) 1

[1917, பிப்ரவரி 28]

நீதிமன்றங்கள் மற்றும் வருவாய்த் துறை மற்றும் பிற பொது அலுவலர்களின் உடைமையில் அல்லது கைப்பொறுப்பில் வைத்துள்ள குறித்த சில ஆவணங்களை அழிப்பதற்கு அல்லது அவற்றைப் பிறவாறு அப்புறப் படுத்துவதற்கு வகைசெய்வதற்கான சட்டத்தை ஒருங்கிணைப்பதற்கும் திருத்தியமைப்பதற்குமான ஒரு சட்டம்.

நீதிமன்றங்கள் மற்றும் வருவாய்த் துறை மற்றும் பிற பொது அலுவலர்களின் உடைமையில் அல்லது கைப்பொறுப்பில் வைத்துள்ள குறித்த சில ஆவணங்களை அழிப்பதற்கு அல்லது அவற்றைப் பிறவாறு அப்புறப் படுத்துவதற்கு வகைசெய்வதற்கான சட்டத்தை ஒருங்கிணைத்து திருத்தியமைப்பது உகந்ததாக இருப்பதால், ஈங்கிதனால் பின்வருமாறு சட்டமியற்றப் படுகிறது:—

1. இந்தச் சட்டம், பதிவணங்களை அழித்தல் சட்டம், 1917 என்று வழங்கப்பெறும். ²[இது, ³[1956 நவம்பர்க்கு அடுத்து முன்பு பகுதி (ஆ) மாநிலங்களில் அடங்கியிருந்த ஆட்சிநிலவரைகள்] நீங்கலாக, இந்தியா முழுவதையும் அளாவி நிற்கும்.]

குறுந்தலைப்பும் அளவுகளையும்.

2. [இணக்க ஆணை, 1937இனால் நீக்கறவு செய்யப்பட்டது.]

3. (1) இதில் இதன்பின்பு குறித்துரைக்கப்பட்ட அதிகார அமைப்புகள் விதிகளை வகுக்கும் அதிகார அமைப்பின் கருத்தில், அந்த ஆவணங்களைப் பேணிக்காத்து வருவதை நியாயப்படுத்துவதற்குப் பொது மதிப்பில் போதியதாக இல்லாத ஆவணங்களை அழிப்பதன் மூலம் அல்லது பிறவாறு அப்புறப் படுத்துவதற்கு அவ்வப்போது விதிகளை வகுக்கலாம்.

பொருள் வரையறைகள். ஆவணங்களைப் பிறவாறு அப்புறப்படுத்துவதற்காக விதிகளை வகுப்பதற்குக் குறித்த சில அதிகார அமைப்புகளின் அதிகாரம்.

(2) அதிகார அமைப்புகள்—

(அ) ஓர் உயர் நீதிமன்றத்தின் அல்லது அதற்குக் கீழமைந்த உரிமையில் அல்லது குற்றவியல் அதிகாரவரம்பு நீதிமன்றங்களின் உடைமையில் அல்லது கைப்பொறுப்பில் வைத்துள்ள ஆவணங்களைப் பொறுத்தவரையில்—உயர் நீதிமன்றம்;

(ஆ) வருவாய்த் துறை நீதிமன்றங்கள் மற்றும் அலுவலர்களின் உடைமையில் அல்லது கைப்பொறுப்பில் வைத்துள்ள ஆவணங்களைப் பொறுத்தவரையில்—வருவாய்த் துறைத் தலைமைக் கட்டுப்பாட்டு அலுவலர் மற்றும்

(இ) பிற எவரேனும் பொது அலுவலரின் உடைமையில் அல்லது கைப்பொறுப்பில் வைத்துள்ள ஆவணங்களைப் பொறுத்தவரையில்—

⁴(i) ஆவணங்கள் ஒரு ⁵[மாநிலத்தின்] நோக்கங்களுக்குத் தொடர் புடையதாக இருக்குமாயின், அந்த ³[மாநில அரசாங்கம்] அல்லது அந்த அரசாங்கத்தினால் இதற்கெனத் தனியுறுவாக அதிகாரமளிக்கப்பட்ட அலுவலர் எவரும்;

(ii) பிற நேர்வு எதிலும், மைய அரசாங்கம் அல்லது, அந்த அரசாங்கத்தினால் இதற்கெனத் தனியுறுவாக அதிகார மளிக்கப்பட்ட ஓர் அலுவலர்]

1. நோக்கங்கள் மற்றும் காரணங்களின், விவரவுரைக்காக இந்திய அரசிதழ் 1917, பகுதி V பக்கம் 2 ஐப் பார்க்க.
2. சட்டங்கள் இணக்க ஆணை, 1950இனால் புகுத்தப்பட்டது.
3. சட்டங்கள் இணக்க ஆணை, 1956இனால் "பகுதி (ஆ) மாநிலங்கள்" என்பதற்கு மாற்றாக அமைக்கப்பட்டது.
4. இணக்க ஆணை, 1937இனால் வட்டார அரசாங்கம் அல்லது வட்டார அரசாங்கத்தினால் இதற்கெனத் தனியுறுவாக அதிகாரமளிக்கப்பட்ட அலுவலர் எவரும் என்பதற்கு மாற்றாக அமைக்கப்பட்டது.
5. சட்டங்கள் இணக்க ஆணை, 1950இனால் "மாகாணம்" மற்றும் "மாகாண அரசாங்கம்" என்பனவற்றிற்கு மாற்றாக அமைக்கப்பட்டன.

(3) உயர் அதிகாரிகளின் அல்லது வருவாயத் துறைத் தலைமைக் கட்டுப்பாட்டின் கீழ் அல்லது அரசாங்கம் ஏதனாலும் அதற்கெனத் தனியுருவாக அமைக்கப்பட்டவா அல்லவல்ல இந்தப் பிரிவின்படி வகுக்கப்பட்ட விதிகள் அரசாங்கத்தின் முன்பு ஒப்பேற்றுக்கு உட்பட்டிருந்தவை என்றும், மற்றும் மைய அரசாங்கத்தினால் இதற்கெனத் தனியுருவாக அதிகாரங்களைப் பெறாத அல்லவல்ல வகுக்கப்பட்ட விதிகள், மைய அரசாங்கத்தின் முன்பு ஒப்பேற்றுக்கு உட்பட்டிருந்தவை வேண்டும்.]

ஆவணங்களைப் பிறவாறு அப்புறப்படுத்துவதற்கான முந்தைய விதிகளைச் செல்லுந் தன்மையுடையன வாக்குதல்.

4. ஒரு ²[மாநில அரசாங்கத்தினால்] அல்லது பதிவணங்களை அழித்தல் சட்டம், 1879இன்படி அந்த விதிகளை வகுப்பதற்கு அந்த ²[மாநில அரசாங்கத்தின்] ஒப்பேற்றுடன் அதிகாரமளிக்கப்பட்டதாக அதிகார அமைப்பு ஏதனாலும் இதில் இதற்குமுன் செய்யப்பட்ட, பொது அல்லவல்ல வருவாய் உடைமையில் அல்லது கைப்பொறுப்பில் வைத்துள்ள ஆவணங்களை அழித்தலுக்கு அல்லது பிறவாறு அப்புறப்படுத்துவதற்குப் பணிக்கிற அல்லது அதிகாரம் அளிக்கிற விதிகள் மற்றும் ஆணைகள் அனைத்தும், அவை செய்யப்பட்ட தேதியிலிருந்து சட்ட ஆற்றலைப் பெற்றிருந்ததாகக் கொள்ளப்படுதல் வேண்டும். மற்றும் தற்போது செல்லாற்றலிலுள்ள அத்தகைய விதிகள் மற்றும் ஆணைகள் அனைத்தும் இந்தச் சட்டத்தின்படி வகுக்கப்பட்ட விதிகளினால் அவை தள்ளாறுவு செய்யப்படுகின்றவரையில் சட்ட ஆற்றலைத் தொடர்ந்து கொண்டிருக்கும்.

குறித்த சில ஆவணங்களுக்குக் காப்பு.

5. இந்தச் சட்டத்திலுள்ள எதுவும், அப்போதைக்குச் செல்லாற்றலிலுள்ள சட்டம் எதனின் வகையங்களின்படி வைத்துப் பேணிவரப்படும் ஆவணம் எதையும் அழிக்க அதிகாரம் அளிப்பதாகக் கொள்ளப்படுதல் ஆகாது.

நீக்கறவுகள்.

6. [நீக்கறவு செய்தல் சட்டம், 1927இனால் நீக்கறவு செய்யப்பட்டது: (12/1927).]

இணைப்புப்பட்டியல்

செய்சட்டங்களின் நீக்கறவுகள்

[நீக்கறவு செய்தல் சட்டம், 1927இன் (12/1927) பிரிவு 2 மற்றும் இணைப்புப்பட்டியலினால் நீக்கறவு செய்யப்பட்டது.]

1. இணைக்க உரை...
2. சட்டங்களின்...